

प्रेषक,

श्री एम. रामचन्द्रन
मुख्य सचिव,
उत्तरांचल शासन।

सेवा में,

समस्त प्रमुख सचिव/सचिव/अपर सचिव,
उत्तरांचल।

समस्त मण्डलायुक्त/जिलाधिकारी,

समस्त विभागाध्यक्ष/प्रमुख कार्यालयाध्यक्ष
उत्तरांचल

कार्मिक अनुभाग-2

देहरादून : दिनांक 18 जनवरी 2006

विषय: सरकारी कर्मचारियों की अनिवार्य सेवानिवृत्ति

महोदय,

उपर्युक्त विषय पर मुझे यह कहने का निदेश हुआ है कि 50 वर्ष की आयु पूर्ण करने पर सरकारी कर्मचारियों की सेवाओं में दक्षता सुनिश्चित करने के लिये अनिवार्य सेवा निवृत्ति हेतु मूल नियम 56 के अन्तर्गत कार्यवाही किये जाने के उद्देश्य से स्क्रीनिंग कमेटी गठित किये जाने के सम्बन्ध में शासनादेश संख्या-131/कार्मिक-2/2002 दिनांक 30 फरवरी, 2002, शासनादेश संख्या-611/कार्मिक-2/2003 दिनांक 30 जून, 2003 द्वारा विस्तृत दिशा-निर्देश निर्गत किये गये हैं। यह भी निर्देश निर्गत किये गये हैं कि अनिवार्य सेवानिवृत्ति के निर्णयों की सूचना 31 मार्च तक कार्मिक विभाग को निर्धारित प्रपत्र पर उपलब्ध करायी जाय। इस संबंध में पुनः शासनादेश संख्या-3679/xxx(2)/2005 दिनांक 30 नवम्बर, 2005 द्वारा वर्ष 2002-03, 2003-04 तथा वर्ष 2004-05 में की गयी कार्यवाही की सूचना निर्धारित प्रपत्र पर कार्मिक विभाग को दिनांक 5 जनवरी, 2006 तक उपलब्ध कराने की अपेक्षा की गयी है। परन्तु उपरोक्त निर्देशों के पश्चात् भी अभी तक वर्षवार की

गयी कार्यवाही की सूचना कार्मिक विभाग को प्रेषित नहीं की गयी है। जो सरकारी सेवक राजकीय सेवा के लिये दक्ष नहीं रह गये हैं और जिनकी आयु 50 वर्ष या उससे अधिक हो गयी है, ऐसे सरकारी सेवकों को वर्षवार स्क्रीनिंग कमेटी गठित करके कार्यवाही न किये जाने के परिणाम स्वरूप सेवा में बनाये रखे जाना जनहित में उचित नहीं है।

2. अतः आपसे अनुरोध है कि कृपया उपरोक्त शासनादेशों में दिये गये निर्देशों के अनुसार प्रत्येक विभाग में 50 वर्ष या उससे अधिक आयु प्राप्त कर चुके सरकारी कर्मचारियों की सेवाओं में दक्षता सुनिश्चित करने के लिये स्क्रीनिंग कमेटी का गठन करते हुये अनिवार्य सेवा-निवृत्ति की कार्यवाही प्रत्येक दशा में माह जनवरी 2006 में अवश्य सुनिश्चित कर ली जाय और समीक्षा के उपरान्त की गयी कार्यवाही की सूचना कार्मिक विभाग को निर्धारित प्रपत्र पर 5 फरवरी 2006 तक उपलब्ध करा दी जाय।

3. मुझे यह भी कहने का निदेश हुआ है कि जिन विभागों से वांछित सूचना 5 फरवरी, 2006 तक प्राप्त नहीं होगी ऐसे विभाग के संबंधित अधिकारियों की वार्षिक प्रविष्टियों में इस आशय का उल्लेख कर दिया जाय कि उनके द्वारा अनिवार्य सेवानिवृत्ति हेतु दिये गये निर्देशों का अनुपालन सुनिश्चित नहीं किया गया।

4. कृपया उपरोक्त निर्देशों का कड़ाई से अनुपालन सुनिश्चित करने का कष्ट करें।

भवदीय,

14-2-2006

(एम. रामचन्द्रन)

मुख्य सचिव

